



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2020



ശബരിമല പത്രക്കുറിപ്പ് 1

ഫോൺ : 04735-202664


www.prd.kerala.gov.in, prdnewssabarimala2021@gmail.co

ശബരിമല തീർത്ഥാടനം: കോവിഡ് നെഗറ്റീവ് സർട്ടിഫിക്കറ്റ് നിർബന്ധം

മകരവിളക്ക് ഉത്സവത്തോട് അനുബന്ധിച്ച് ഡിസംബർ 26 ന് ശേഷം ശബരിമല ദർശനത്തിനെത്തുന്ന അയ്യപ്പഭക്തർ 48 മണിക്കൂറിനുള്ളിൽ എടുത്ത കോവിഡ്-19 നെഗറ്റീവ് സർട്ടിഫിക്കറ്റ് കൈയ്യിൽ കരുതണമെന്ന് ആരോഗ്യ വകുപ്പ് നിർദ്ദേശിച്ചു. എൻഎബിഎൽ അക്രഡിറ്റ് ചെയ്ത ഐസിഎംആർ അംഗീകൃത ലബോറട്ടറികളിൽ നിന്ന് തീർത്ഥാടകർക്ക് ആർടിപിസിആർ, ആർടി ലാബ്, എക്സ്പസ് നാറ്റ് പരിശോധനയ്ക്ക് വിധേയമാകാം.

ഡ്യൂട്ടിയിൽ വിന്യസിക്കുന്നതിന് മുമ്പ് പരിശോധന നടത്തിയിട്ടുണ്ടെങ്കിലും ഡ്യൂട്ടിയിലുള്ള ഉദ്യോഗസ്ഥരിൽ നിന്നുള്ള പോസിറ്റീവ് രോഗികളുടെ എണ്ണം കൂടുതലായതിനാൽ, എല്ലാ തീർത്ഥാടകരും ഡ്യൂട്ടിയിലുള്ള ഉദ്യോഗസ്ഥരും ആർടിപിസിആർ അടിസ്ഥാനമാക്കി കൂടുതൽ പരിശോധനയ്ക്ക് വിധേയമാകണമെന്നും ആരോഗ്യ വകുപ്പ് നിർദ്ദേശിച്ചു.

(പി.ആർ. ശബരി - (133)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2020



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdnewssabarimala2021@gmail.co

മണ്ഡല പുജക്കൊരുങ്ങി ശബരിമല; തങ്കയങ്കി ഘോഷയാത്ര ഡിസംബർ 25 ന് വൈകുന്നേരം സന്നിധാനത്ത്

മണ്ഡലപുജയ്ക്കായി ശബരിമല സന്നിധാനം ഒരുങ്ങി കഴിഞ്ഞു. ഡിസംബർ 26 ന് രാവിലെ 11.40നും ഉച്ചയ്ക്ക് 12.20നും മദ്ധ്യയുള്ള ശുഭമുഹൂർത്തത്തിൽ തങ്കയങ്കി ചാർത്തിയുള്ള മണ്ഡലപുജ നടക്കും. 25 ന് ഉച്ചയ്ക്ക് ഒരു മണിയോടെ അയ്യപ്പ സ്വാമിക്ക് ചാർത്താനുള്ള തങ്കയങ്കിയും വഹിച്ചുള്ള ഘോഷയാത്ര പമ്പയിൽ എത്തിച്ചേരും. തുടർന്ന് പമ്പയിൽ വിശ്രമിച്ച ശേഷം ഉച്ചകഴിഞ്ഞ് മൂന്നോടെ തങ്കയങ്കി പേടകവുമായി സന്നിധാനത്തേക്ക് യാത്ര തിരിക്കും.

വൈകുന്നേരം 5.15 ന് ശരംകുത്തിയിൽ വച്ച് തിരുവിതാംകൂർ ദേവസ്വം ബോർഡിന്റെ നേതൃത്വത്തിൽ തങ്കയങ്കിയെ ആചാര പൂർവ്വം സ്വീകരിച്ച് ക്ഷേത്രത്തിലേക്ക് ആനയിക്കും. ഇതിനായി ദേവസ്വം ബോർഡ് നിയോഗിച്ചിട്ടുള്ള പ്രതിനിധികള്ക്ക് വൈകിട്ട് അഞ്ചിന് അയ്യപ്പ സന്നിധിയിൽ നിന്ന് ഹാരങ്ങളും അണിഞ്ഞ് ശരംകുത്തിയിൽ എത്തിച്ചേരും. പതിനെട്ടാം പടിക്ക് മുകളിലായി കൊടിമരത്തിന് മുന്നിൽ വച്ച് ദേവസ്വം ബോർഡ് പ്രസിഡന്റ് അഡ്വ.എൻ.വാസു, ബോർഡ് അംഗം കെ.എസ്.രവി, ദേവസ്വം കമ്മീഷണർ ബി.എസ്. തിരുമേനി തുടങ്ങിയവരും മറ്റ് വിശിഷ്ട അതിഥികളും ചേർന്ന് ഘോഷയാത്രയായി കൊണ്ടുവരുന്ന തങ്കയങ്കിയെ സ്വീകരിച്ച് സോപാനത്തിലേക്ക് ആനയിക്കും.

പൂർണ്ണമായും കോവിഡ്- 19 പ്രോട്ടോക്കോൾ പാലിച്ചായിരിക്കും ചടങ്ങുകള്ക്ക് നടക്കുക. തുടർന്ന് തങ്കയങ്കി സോപാനത്തിൽ വച്ച് തന്ത്രിയും മേൽശാന്തിയും ചേർന്ന് ഏറ്റുവാങ്ങി ശ്രീകോവിലിന് ഉള്ളിലേക്ക് കൊണ്ടു പോകും. ശേഷം 6.30ന് തങ്ക അങ്കി ചാർത്തിയുള്ള മഹാ ദീപാരാധന നടക്കും. രാത്രി 8.30 ന്

അത്താഴപുജയ്ക്ക് ശേഷം 8.50 ന് ഹരിവരാസനം പാടി ഒൻപതിന് നട അടയ്ക്കും. 26 ന് പുലർച്ചെ അഞ്ചിന് ക്ഷേത്രം തുറക്കും. 25 നും 26 നും ഭക്തർക്ക് ദർശനത്തിന് ചില നിയന്ത്രണങ്ങളുണ്ട്. 26ന് രാത്രി ഹരിവരാസനം പാടി നട അടയ്ക്കുന്നതോടെ മണ്ഡപുജാ ഉത്സവത്തിനും സമാപനമാകും. മകരവിളക്ക് ഉത്സവത്തിനായി ഡിസംബർ 30 ന് വൈകുന്നേരം ക്ഷേത്രം തുറക്കും. 31 മുതൽ 2021 ജനുവരി 19 വരെയാണ് മകരവിളക്ക് ഉത്സവ കാലം. 31 മുതൽ ഭക്തർക്ക് പ്രവേശനം ഉണ്ടാകും. ജനുവരി 14 ന് ആണ് മകരവിളക്ക്.

(പി.ആർ. ശബരി - (134)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2020



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമല ദർശനത്തിന് ആർടിപിസിആർ ടെസ്റ്റ് നിർബന്ധമാക്കി; ഒരുകൂടെ പൂർത്തിയായതായി ഉന്നതാധികാര സമിതി

ശബരിമല ദർശനത്തിന് ഡിസംബർ 26ന് ശേഷം എത്തുന്ന ഭക്തർക്കും സന്നിധാനത്ത് ജോലി ചെയ്യാനെന്നുള്ള എല്ലാ വിഭാഗം ജീവനക്കാർക്കും ആർടിപിസിആർ ടെസ്റ്റ് നടത്തിയ കോവിഡ് നെഗറ്റീവ് സർട്ടിഫിക്കറ്റ് നിർബന്ധമാക്കി. ഇതുമായി ബന്ധപ്പെട്ട് സ്വീകരിക്കേണ്ട നടപടികള് പൂർത്തിയാക്കിയതായി സന്നിധാനത്ത് ചേർന്ന ശബരിമല ഉന്നതാധികാര സമിതി യോഗത്തിന് ശേഷം എഡിഎം ഡോ. അരുൺ വിജയ്, സന്നിധാനം പോലീസ് സ്പെഷൽ ഓഫീസർ എ.എസ്. രാജു എന്നിവർ പറഞ്ഞു. ദർശനത്തിനെത്തുന്ന ഭക്തർ കോവിഡ് നെഗറ്റീവ് സർട്ടിഫിക്കറ്റ് കരുതണം. ഇക്കാര്യം പരിശോധിച്ച് ഉറപ്പ് വരുത്തിയ ശേഷം മാത്രമേ നിലയ്ക്കലില് നിന്ന് ഭക്തരെ പമ്പയിലേക്കും തുടർന്ന് സന്നിധാനത്തേക്കും കടത്തി വിടൂ. ഡിസംബർ 30 ന് ശേഷം നിലയ്ക്കലില് ആന്റിജൻ ടെസ്റ്റ് ഉണ്ടാവില്ല.

കോവിഡ് പ്രോട്ടോക്കോള് പാലിക്കുന്നതിന്റെ ഭാഗമായി തങ്ക അങ്കിയോടൊപ്പം സന്നിധാനത്തേക്ക് അനുഗമിക്കുന്നവരുടെ എണ്ണം ചുരുക്കും. അയ്യപ്പസേവാസംഘത്തിന്റെ കർപ്പൂരാഴിക്കും കോവിഡ് മാനദണ്ഡം പാലിച്ച് മാത്രമാണ് അനുമതി. തങ്ക അങ്കി ഘോഷ യാത്രക്കായി പരമ്പരാഗത വഴിയിലെ ശുചീകരണ പ്രവർത്തനം തുടങ്ങി. അതേ ദിവസം സന്നിധാനത്തെത്തുന്ന ഭക്തരെ ഉച്ചക്ക് ഒരു മണിക്ക് മുമ്പായി ദർശനം പൂർത്തിയാക്കി മടക്കി അയയ്ക്കും. ഇതിനായി ഇരുമുടി ക്ഷെത്രം വരുന്നവർക്ക് ഒറ്റത്തവണ സുഗമമായ ദർശനം ഉറപ്പാക്കും.

(പി.ആർ.ശബരി - (135)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	23	2020



ശബരിമല പത്രക്കുറിപ്പ് 4

ഫോൺ : 04735-202664

www.prd.kerala.gov.in, prdnewssabarimala2021@gmail.com

ശബരിമലയിലെ നാളെത്തെ ചടങ്ങുകൾ (24.12.2020)

- പുലർച്ചെ 4 മണിക്ക് പള്ളി ഉണർത്തൽ
- 5 ന്.... നട തുറക്കൽ
- 5.05 ന്.... അഭിഷേകം
- 5.30 ന് ...ഗണപതി ഹോമം
- 7 മണി മുതൽ 11 മണി വരെ നെയ്യഭിഷേകം
- 7.30 ന്ഉഷ്പൂജ
- 12ന്.....25 കലശാഭിഷേകം
- തുടർന്ന് കളഭാഭിഷേകം
- 12.30ന് ഉച്ചപൂജ
- 1 മണിക്ക് ക്ഷേത്രനട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 8.30 മണിക്ക്അത്താഴപൂജ
- 8.50 ന് ഹരിവരാസനം സങ്കീർത്തനം പാടി 9 മണിക്ക് ശ്രീകോവിലു് നട അടയ്ക്കും.

(പി.ആർ. ശബരി - (136)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE

PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.